

СТЕНОГРАФСКИ БЕЛЕШКИ
од Сто и дваесеттата седница на Собранието
на Република Северна Македонија,
одржана на 29 јули 2026 година

Седницата се одржа во Собранието на Република Северна Македонија, сала Македонија, со почеток во 12,55 часот.

Седницата ја отвори и на неа претседаваше господин Африм Гаши, претседател на Собранието на Република Северна Македонија.

Африм Гаши: Дами и господа пратеници, ја отворам Сто и дваесеттата седница на Собранието на Република Северна Македонија.

Дозволете на почетокот дозволете да ве известам дека пратениците: Соња Миравоска, Илир Демири, Оливер Спасовски, Љупчо Николовски, Митко Трајчулески, Борче Цветков, Мендух Тачи, Дијана Тоска, Садула Дураки, Петар Марков, Игор Здравковски, Иванка Василевска, Мерита Колчи Коџаџику, Саранда Имери Стафаи, Ваљбона Адили Емини, Фериде Хаџиу и Венко Филипче ме известиле дека се спречени да присуствуваат на оваа седница.

На седницата известени и поканети се:

Претседателот на Републиката, претседателот Владата на Република Северна Македонија, членовите на Владата на Република Северна Македонија.

Ве известувам дека оваа седница ја свикав согласно член 74, став 2 од Деловникот на Собранието. За да може Собранието, Владата и другите институции на Република Северна Македонија, непречено и функционално да работат.

Владата на Република Северна Македонија предлага по скратена постапка да се донесе Законот за изменување на Законот за задолжување на Република Северна Македонија со заем кај Европската Банка за обнова и развој по Договорот за заем за Железничкиот коридор 8 – фаза 3, делницата Крива Паланка до границата со Република Бугарија, по скратена постапка.

Предлогот на законот ви е доставен.

Го молам претставникот на Владата да ја образложи оправданоста, предлог на Законот да се донесе по скратена постапка.

Збор има Николче Јанкуловски.

Николче Јанкуловски: Благодарам почитуван претседателе, почитувани пратеници.

Предлогот за донесување на Законот по скратена постапка произлегува од потребата за изменување на Законот за задолжување на Република Македонија, со заем кај Европската Банка за обнова и развој по договорот за заем за Железничкиот Коридор 8 – фаза 3, делница од Крива Паланка до граница со Република Бугарија.

Со донесување на Законот ќе се создадат услови за потпишување на амандманот на договорот за

заем и амандманот на проектниот договор. И тука би потенцирал дека со измената проектот и тендерската постапка ќе ги спроведува јавното претпријатие на Железничката инфраструктура Железници на Република Македонија Скопје, наместо досегашното решение во Законот Министерство за финансии. Износот на заемот не се менува.

Заради тоа што не се работи за сложен и обемен закон барам истиот да биде донесен по скратена постапка.

Благодарам.

Африм Гаши: Предлогот на Владата по скратена постапка да се донесе законот за изменување на Законот за задолжување на Република Северна Македонија со заем кај Европската Банка за обнова и развој по договорот за заем за Железничкиот Коридор 8 – Источна делница МК, делница од Крива Паланка граница меѓу Република Северна Македонија и Република Бугарија, по скратена постапка го ставам на гласање.

Ве повикувам да гласаме.

Вкупно гласаа 64 пратеника, сите 64 гласаа за, нема против и нема воздржани.

Констатирам дека предлогот на Владата е усвоен.

Бидејќи Собранието одлучи Законот да се донесе по скратена постапка, врз основа на член 176 став 1 од Деловникот на Собранието ги задолжувам Комисија за финансирање и буџет како матично работно тело и Законодавна правната комисија да расправаат по предлог на Законот.

Владата на Република Северна Македонија предлага по скратена постапка за задолжување на Северна Македонија кај Европската банка според договорот за Коридорот 8 – Источна делница МК, Крива Паланка на границата со Бугарија да се донесе по скратена постапка.

Предлог на Законот ви е доставен.

Ги повикувам пратениците да говорат.

Збор има заменик министерот за финансии.

Николче Јанкуловски: Почитуван претседателе, почитувани пратеници.

Предлогот за донесување на Законот по скратена постапка произлегува од потребата за изменување на Законот за задолжување на Република Македонија со заем кај Европската инвестициона Банка. По финансискиот договор за Железничкиот Коридор 8 – Источна делница МК, делница Крива Паланка граница меѓу Македонија и Бугарија.

Со донесувањето на измената на Законот се создава правна основа за потпишување на амандманот на финансискиот договор со Европската инвестициска банка. И единствено со оваа измена се менува носителот на реализацијата на проектот од Министерство за финансии надлежноста преминува во Јавното претпријатие за Железничка инфраструктура.

Бидејќи станува збор за не сложен и не обемен закон предлагам истиот да биде донесен по скратена постапка.

Благодарам.

Африм Гаши: Благодарам и јас.

Предлогот на Владата по скратена постапка да се донесе Законот за задолжување на Република Северна Македонија со заем кај Европската банка. Според договорот за Железничкиот Коридорот 8 – Источна делница МК, делница Крива Паланка меѓу границата Северна Македонија и Бугарија го ставам на гласање.

Ве повикувам да гласаме.

Вкупно гласаа 64, сите 64 гласаа за, нема против и нема воздржани.

Констатирам дека предлогот на Владата е усвоен.

Бидејќи Собранието одлучи Законот да се донесе по скратена постапка ги задолжувам Комисија за финансирање и буџет и Законодавна правната комисија да расправаат по предлог на Законот.

Според тоа за денешната седница го предлагам следниот дневен ред.

1. Барање за давање на автентично толкување на член 2 од Законот за дополнување на Законот за возила, поднесено од пратеникот Скендер Реџеџи.

2. Барање за давање на автентично толкување на член 20 став 1, тарифен број 9 и став 2 од тарифен број 9 од Законот за комунални такси, поднесено од градоначалникот на општина Охрид.

3. Барање за давање на автентично толкување на член 258-а став 1 од Законот за работни односи, поднесено од пратениците Антонијо Милошоски, Љупчо Пренцов, Бојан Стојаноски, Драгана Бојковска и Малиша Станковиќ.

4. Барање за давање на автентично толкување на член 25 став 1 точка 9 од Законот за даноците на имот, поднесено од Градоначалникот на општина Кочани.

5. Предлог на завршната сметка на Буџетот на Република Северна Македонија за 2025 година.

6. Предлог на закон за изменување на Законот за задолжување на Република Северна Македонија со заем кај Европската банка за обнова и развој по Договорот за заем за Железничкиот коридор VIII – фаза 3, делница од Крива Паланка до граница со Република Бугарија, по скратена постапка.

7. Предлог на закон за изменување на Законот за задолжување на Република Северна Македонија со заем кај Европската инвестициона банка по финансискиот Договор за Железничкиот коридор VIII - источна делница МК, делница Крива Паланка - граница меѓу Северна Македонија и Бугарија, по скратена постапка.

Халил Снопче процедурално, повелете.

Халил Снопче: Благодарам.

Господин претседателе на дневен ред сега ќе се гласаат 4 точки со барање за автентична интерпретација.

Значи, од различни барање, право на секој да побара автентично толкување.

Јас ве потсетувам и вас и Собранието и да ја искористам можноста, процедуралната забелешка. Бидејќи има едно барање за автентично толкување кое што не сум го доставил јас лично туку парламентарната група на ВЛЕН. Во времето кога бев координатор на парламентарната група што е една година и пол претходно. Во врска со автентичното, ве молам за локалната самоуправа. Значи, да слуша претседателот на Собранието. бидејќи нему му се обраќам.

Затоа, извини, една минута.

Значи, господине претседателе, затоа во врска со процедуралната, автентично толкување за локалната самоуправа. За советниците во општините имаше една одлука од Влада, бројот на советниците да се одредува врз основа на бројот на резидентни граѓани. Без разлика, вие многу добро знаеме дека цензусот изборите е врз основа на вкупниот број на гласачи што еден невиден парадокс во самиот Закон за локалната самоуправа.

Јас сум поставил прашање и кај премиерот и сум поставил прашање кај господинот Филков и на некој начин не сум добил одговори и сум се обврзал да се обратам во Собранието за автентично толкување. Не лично туку како парламентарна група на ВЛЕН во тоа време. И ден денес немаме одговор. Во врска со тоа барање автентично толкување за тој Закон и не само што нема одговор, Владата не одговара. Значи, треба да има некој одреден временски рок кога Владата е обврзана да одговори, тогаш најмалку Законодавна правната комисија треба да одржи седница и да преземе одлука. Но, во овој случај ни Законодавна правната комисија не одржала седница и ние немаме информација значи, минимум едно и пол година сега. Не ги знам точно тие дати, затоа ве замолувам да се побара од службите и до Владата зошто не дал одговор. Значи, добро е да ги разгледаме и овие автентични толкувања. И денес имаме 4 точки со автентично толкување кои ќе ги носиме, додека една точка барањето е многу претходно пред овие 4 точки се уште не се доставуваат. Каде е причината, не знам. Немаме ниту едно објаснување. Најмалку е обврска на Владата да се произнесе ако не, обврска на комисиите. Работните тела е да се произнесеме. Значи, јас немам информација затоа ви се обраќам вас, ја користам приликата.

Благодарам.

Африм Гаши: Благодарам и јас.

Вашето процедурално е во ред, јас денес ќе и се обратам на Владата, уште еднаш ќе побарам што брзо да се произнесат и ќе се потрудиме што побрзо да имаме одговор и да го третираме ова прашање во Собранието.

Врз основа на член 83 од Деловникот на Собранието, дали има некој предлог за изменување и дополнување на предложениот дневен ред.

Ги повикувам пратениците кои имаат предлози за изменување или дополнување на дневниот ред да се пријават за збор.

Бидејќи нема пријавени за збор, предложениот дневен ред во целина го ставам на гласање.

Ве повикувам да гласаме.

Вкупно гласаа 66 пратеника, сите 66 гласаа за, нема против и нема воздржани.

Констатирам дека Собранието го утврди предложениот дневен ред.

Продолжуваме со првата точка.

Минуваме на точка 1 - Барање за давање на автентично толкување на член 2 од Законот за дополнување на Законот за возила, поднесено од пратеникот Скендер Реџеџи.

Барањето за давање автентично толкување и извештајот на Законодавна правната комисија ви се доставени.

Отворам претрес.

Ги повикувам пратениците кои сакаат да говорат по барање за давање автентично толкување да се пријават за збор.

За збор е пријавен пратеникот Скендер Реџеџи, повелете.

Скендер Реџеџи: Благодарам.

Почитувани пратеници, пред се почитувани граѓани. Моето барање за автентично толкување на Законот за автомобили, денес нема вредносно, ова ќе го именувам како барање за автентично толкување на функционирањето на Собранието и оваа Влада.

Бидејќи е срамно да се повика една седница, вонредна седница со точка од дневен ред автентично толкување на еден предлог Закон кој сум го побарал пред две години. Значи, на 28 октомври јас сум доставил во Собранието барање за автентично толкување на Законот за автомобили со кои сум барал граѓаните кои е направена една неправда со не отпишување на член 2 од овој закон. Да му е појасно до кога ги имаат роковите за легализација, доставување и регистрација на автомобили кои тие ги имале на располагање. Законот му го дозволуваше едно вакво нешто. Сум побарал објаснување до ова Собрание од Владата, сум побарал да се објасни каде, значи какво право имаат овие граѓани на кои им е оневозможено од Министерство за внатрешни работи. Бидејќи кажале дека е преминат рокот. Една година каснење значи 15 октомври Владата носи една одлука 15 октомври 2025 година, Владата носи одлука со кои барање само што сме го ставиле во Законска постапка. Има амандман еден додаток со кои на граѓаните му се дава можност до крај на 2028 година. Наместо да се достави ова барање за автентично толкување кое сум го имал јас и да се избере, да се реши прашањето на граѓаните во рокот. Тие чекале да помине една година и пол, една година се донесе и Законот за автомобили. Кое прифаќање дека имало грешка, дека има пропуст. Но, од неможноста на функционирање

на оваа Влада и на ова Собрание се дојде до едно прашање. Истата одлука од 15 октомври 2025 година, да се достави во вонредна седница во 29 јули 2026 година, замислете. Ни била вонредна оваа седница за ова автентично толкување. Едно автентично толкување 8, 9 месеци покасно. Ова сведочи дека оваа Влада го изгубила патот на функционирањето, доброто, демократско и политичко функционирање. Ова се сведочи дека ова Собрание е слуга на индивидуите во рамките на Владата. Ова Собрание нема легален претседател, има де јуре претседател. Додека де факто е координатор на ВМРО ДПМНЕ и претставниците во Владата на Република Северна Македонија. Сведочи дека ова Собрание не функционира по формата како што му припаѓа на едно демократско функционирање на една законодавна институција која треба да е во слуга на граѓаните 24 часа во текот на денот. Институција која требаше на тие граѓани дами изнајде решение за нивните маки, за начинот на функционирањето на овој Закон. Ако еден пратеник направи едно вакво барање до институциите. И на тоа пратеник, ова прашање, значи му касни негде две години замислете каква е ситуацијата на обичните граѓани кои во различни фиоки на различни институции му остануваат нивните барања.

Со години ова сведочи дека навистина му е потребно форматирањето на мислата на оваа Влада, едно форматирање со кое тие ќе разберат дека иднината и перспективата на граѓаните се постигнуваат само кога пратениците и Владата ја извршуваат нивната работа како што треба. Како што бара Уставот и законите. Две години е срамно да слушнеме, скоро и сум заборавил јас на моето барање, по две години го ставаат на седница. Ова е играње мајтап со граѓаните. Со политичкиот концепт на граѓаните со кој се трудат да глумат Влада, да посведочат дека имаат линија на работење во една добра работа, но ништо не останува.

Како еден следен срам, само за илустрација, следете го. Значи, точката 2, 3 и 4 сите се за автентично толкување, сите се доставени во 2026 година и на сите им доаѓа редот да дојдат на дневен ред на денешната седница. Само автентичното толкување кое од мене е доставено, две години се одолговлекува и останало во фиока и денес се одбива бидејќи едно вакво нешто поминало со законот. Значи воопшто не требало да биде на дневен ред, бидејќи тоа барање е старо. Вака не функционира, не се функционира почитувани пратеници. Ова не е добро функционирање, овој народ е во еден ќор сокак, една раскрсница каде што нема добар излез. Ако на еден пратеник му се направи една ваква неправда, замислете обичните граѓани во каква ситуација се како преживуваат во оваа држава која има сериозни проблеми во нејзиното демократско функционирање. Благодарам.

Африм Гаши: Бидејќи е исцрпена листата на пријавени за збор констатирам дека претресот е

завршен и на Собранието му предлагам да го усвои следниот заклучок:

1. Собранието на Република Северна Македонија констатира дека барањето за давање на автентично толкување на член 2 од Законот за дополнување на Законот за возила, поднесено од пратеникот Скендер Реџеми не е оправдано и нема потреба од автентично толкување на овој член од Законот за содржините кои се во Извештајот на Законодавно правната комисија.

2. Овој заклучок, заедно со Извештајот на Законодавно правната комисија, да се достави до пратеникот Скендер Реџеми.

Предложениот заклучок го ставам на гласање.

Ве повикувам да гласаме.

Вкупно гласаа 69 пратеници, за гласаа 62 пратеници, против гласаа 7 пратеника, воздржани нема.

Констатирам дека Собранието го усвои предложениот заклучок.

Минуваме на точка 2 – Барање за давање на автентично толкување на член 20 став 1, тарифен број 9 и став 2 од тарифен број 9 од Законот за комунални такси, поднесено од градоначалникот на општина Охрид

Барањето за давање на автентично толкување и Извештајот од Законодавно првната комисија ви се доставени.

Отворам претрес.

Ги повикувам пратениците кои сакаат да говорат по барањето за автентичното толкување да се пријават за збор.

Има збор пратеникот Талат Џафери, повелете.

Талат Џафери: Благодарам на можноста.

Зедов збор за да зборувам за предлозите за автентичното толкување кој вообичаено имаат исто значење како и законодавната постапка, како да донесеме некое изменување и дополнување на некој закон.

Во продолжение, она што го истакнав од место и сакам да ви го кажам тука, бидејќи Парламентот сте го направиле арџел, значи ви кажав, од почетокот, од стар од овој парламентарен состав, значи играте со Деловникот. Не работите по Деловникот, туку работите по наредби.

Почитуван, втората точка од дневниот ред е доставен од општина Охрид на 23.02.2026 година. Сте го доставиле до пратениците на 24 септември 2026 со што врз основа на член 140 ви почнала законодавната постапка. И член 150 вас ве обврзува седницата на Собранието за прво читање, прво законот да се одржи во десет работни дена од денот на носење на седницата, не подолго од 20 работни дека од денот на доставување на Предлог законот кај пратениците. Вие сте ја доставиле оваа точка од дневниот ред на 24 септември, седницата ја одржувате на 29 јули. Не 20 дена, ви поминале вас месеци. Во првата точка ви поминале 24 месеци и повеќе, можеби 30 месеци.

Од оваа причина ви кажувам дека арџава ви е, не знаете повеќе што правите. Вие сте навлегле толку во кршење на Деловникот и не знаете што правите со седниците. Проблемот е што во овој арџавел вие треба да изберете нешто друго што го криете за внатре во постапките, внатре во предлозите што ги имате. Според Уставот и Деловникот Собранието ја контролира Владата, не обратно Владата да ја контролира Собранието. Но, немам што да ви правам вас кои цел ден го чекате претставникот на Владата, да дојде тука за точките кој ги доставил по скратена постапка и за тие точки не е тука на време. Тоа е ваша работа. Тоа е дефакто вие само кажувате дека вие сте тука само една фигура, некој друг вас ви ги чита правилата, вие само ги спроведувате спротивно на Деловникот.

За точката која ја тргнавте од дневниот ред на претходната седница, вие немате право да ја тргнете точката од дневниот ред освен предлагачот. И предлагачот има обврска да даде објаснување. Во координација вие сте презеле една работа која не е ваша одговорност. И затоа тоа што ви го создадоа, вие немате право да дадете образложение, туку образложение треба да даде тој кој што ја доставил точката на дневен ред. Ви повторувам, вие сте направиле еден, значи ова не е парламентарна постапка. Ова е само наредба која се дава надвор од ова Собрание.

И вие можете колку што сакате да се лутите, но тогаш кога ќе го земете во рака раководењето на оваа институција, тогаш треба да кажете дали сте лути или не сте лути. Што да ви правам јас, немам што да ви правам јас. Вие треба да го почитувате Деловникот, вие треба да го спроведувате Деловникот, не друг да ви наредува што ќе правите со Деловникот.

Истото е со следната точка. Пратениците од мнозинството на 18 март за барање за автентично толкување на 12.06. само ќе земат мислење од Владата. Владата три месеци тука ве држи, но по Деловникот има рок Владата. Значи ако не ви одговорила Владата вие треба да ја ставите на дневен ред, бидејќи имате рокови по Деловникот. Не може вие да ги одржувате седниците по ќеф на Владата или на мнозинството. Затоа ви кажувам, вие не разбирате и вие не сакате да слушнете, вие не ги прифаќате советите. Јас сум сакал да ви дадам и совети, интерни совети, но вие не ги прифаќате. Ова значи што да ви кажам, паралелно и јавно што правите тука да ви кажувам. Тоа зависи од вас.

Не може да ги држите пратениците, два мандати сум раководел со оваа институција, си бил опозиција, кога сум ве донел во ситуација како што ти мене си ме довел во ситуација. Или што ја носиш опозицијата во ваква ситуација. Да не знае кога што се работи и што се работи во ова Собрание. Најмалку 48 часа, најмалку на секоја координација сте имале агенда што ќе има во текот на неделата, месецот. Тука се пратениците кои биле во координација. Не треба да ги

кажувам со имиња. Ако направите споредба, направете како што треба споредба.

Во врска со јавноста, значи колку што критикувам тука дека правиме театар, две минути не поминува и излегува на Фејсбук да го претстави тој театар. Многу лесно е да зборуваш напамет.

Африм Гаши: И јас ќе го злоупотребаам, но многу помалку од вие колку што го злоупотребивте Деловникот.

Вие зборуваате за почитување на Деловникот, зедовте збор за втората точка и јас не ве прекинав поради почитта што ја имам, бидејќи сте биле претседател на Собранието и сега зедовте збор за да дискутирате за автентично толкување на членот 20 за постапката како се раководи со Собранието и како се свикува седниците.

Заборавате дека и јас сум бил координатор додека вие бевте претседател на Собранието и јас и јавноста знае како сте раководеле. Овој дел да го оставиме на јавноста да осуди кој како раководел со институцијата, да не ја оптоваруваме седницата. Може да се сретнеме заедно или било самите, еден на еден, да дискутираме за ова прашање. Јас сум подготвен да се соочам со вас во секое време, во секој момент и во секоја дадена можност.

Контра реплика Талат Џафери, повелете.

Талат Џафери: Види ти господине, јас немам потреба за почит од никој, особено за вашата почит. Ти врши ја својата работа, јас мојата. За тоа што сум бил јас, сум одговорен и одговарам пред Граѓанинот кој ме избрал и сум одговорен пред пратениците кои биле тука. Имаше и интерпелација за мојата работа која не помина. И тука ова се затвора.

Ти имаш обврска да го почитуваш Деловникот, да се спроведе Деловникот и да ја почитуваш опозицијата. Јас немам потреба и не навлегувам. Ако имаш нешто да кажеш, кажи тука за потоа јас да истакнам. Не ми зборувај позади грб. Што имаш да ми кажеш, зборувај тука на говорница не позади грб.

Африм Гаши: Јас зборев и пред јавноста зборев.

Аднан Азизи побара реплика, повелете.

Аднан Азизи: Во текот на целото време се трудиш да ни кажуваш за Уставот, Деловникот, постапката, јас бев на координацијата. Беше прв случај, вие бевте единствените кој го кршите Деловникот и постапката. Без право, значи без да сте координатор или заменик координатор бевте таму, влеговте, ние ви кажавме немате право. Значи, културно ви кажавме, вие во отсуство на аргументи бевте агресивни и ова го сфаќате како лично и го банализирате и Собранието и координацијата користејќи зборови кои јас не сакам да ги цитирам тука. Не сме ние тука ни за да се караме, ни за да се навредуваме, ниту да покажуваме храброст. Ако сакате театар, не е проблем. Ќе ти го дадеме името Авни Рустеми, на таа другата што те гали, за на тој другиот

Љуф, војникот без куршуми и нема проблем ќе продолжиме вака.

Африм Гаши: Но, но, ве молам придржете се на репликата, на дискусијата.

Аднан Азизи: За да користиме лоши зборови кои не се во склад со еден пратеник, искрено треба да се осеќате виновен, не користете такви зборови. Има и камери, ако сакате ќе ви ги покажеме да се видите сами во огледало и уште повеќе напад.

Африм Гаши: Ве молам придржете се до репликата за пратеникот.

Аднан Азизи: Значи ова е поради тоа што Африм сведочи дека е почитуван и го подобрил имиџот на претседател на Собранието. Вие самите ова го правите. Поради завист, човекот кој направил еден профил на политичка еманципација, можеби таму бил претходно поради, бидејќи така е политиката, тоа е ротација, бевте во позиција, сега сте во опозиција. Но едно нешто ни претставува добра страна, си имал потреба да бидеш во опозиција, да си погласен и тој вашиот претседател кој никогаш не иде во Собранието. Кога е прашање да се блокира Собранието го носите со сите тие бодигарди и блендирани возила и искрено ова е единствената вредност која вие сте ја донеле тука во Собранието како опозицијата. Да блокирате, да го блокирате Собранието со постапки и од една содржинска дебата да зборуваат за вашето минато, вие зборуваат само за правила и постапки. Многу добро ги знае почитуваниот Африм, многу подобро правилата од вас, немаме потреба од лекции. Излезете со конструктивност, кажете ги вашите мислења и ние нашите.

Африм Гаши: Ви благодарам.

Процедурално има Илире Даути, повелете.

Илире Даути: Благодарам.

И во претходното процедурално, претходниот говорник ги спомнува луѓето, но не мислам дека нема храброст да не повика на вистинските имиња. Што и да каже на се имаме одговор. Но за другиот дел сакам да му укажам на господинот, ние кога зборуваме, јас конкретно кога зборувам, имаме и конкретен резултат. За законот за кој што реагирав, тој ни беше на дневен ред.

Господине биди малку таков каков што треба да бидеш како пратеник, кога ќе излезеш тука или ќе имаш храброст да збориш како што треба или не збори воопшто. Благодарам.

Африм Гаши: Талат Џафери контра реплика, повелете.

Талат Џафери: Како што ви посакува историјата со такви имиња, кои што ги нарекувате, некој ме именуваше како Чегевара и јас му кажав дека ако самиот себе си се сметаше за Фидел Кастро мене тоа не ми пречеше.

Аднан Азизи, јас сум многу горд каде што ми стави надимак на историски лик од албанскиот народ. Но, од совеста Фројд ни укажува дека

условот за да го имаш тој надимак, треба да кореспондира со фактот дека вие треба да бидете Есад паша.

Африм Гаши: Ви благодарам.

Бидејќи е исцрпена листата на пријавени за збор, констатирам дека претресот е завршен и на Собранието му предлагам да го услови следниот заклучок.

1.Собранието на Република Северна Македонија констатира дека барањето за давање автентично толкување на член 20 став 1 тарифен број 9 став 2 од тарифен број 9 од Законот за комунални такси, поднесено од градоначалникот на општина Охрид, не е оправдано и нема потреба од автентично толкување на овие членови од Законот од причините содржани во Извештајот на Законодавно-правната комисија.

2.Овој заклучок, заедно со Извештајот на Законодавно-правната комисија да се достави до градоначалникот на општина Охрид.

Рина Ајдари процедурално, повелете.

Рина Ајдари: Додека претседателот на Собранието дискутира сите пратеници на мнозинството во наводници му дава директиви како он треба да постапува.

Вие после излегувате во вакви ситуации, во сите ситуации кај заменик координаторот на ВЛЕН колегата Аднан Азизи во претходната седница имаше процедурално и не го спомна ниту членот на Деловникот зошто реагираше и зошто зема процедурално. И претседателот на Собранието не му укажа, бидејќи тој е Коалицијата ВЛЕН и заедно со него и овде се гледаат двојните стандарди во овој правец, кога ние реагираме со процедурално и кога реагираат пратениците на ВЛЕН со процедурално.

Господинот Аднан Азизи обвинува на социјалните мрежи на Фејсбук и не обвинува дека правиме театар, додека неговото видео оди на Фејсбук и стана вирално што кажа во тие 3 минути. Тој во тие 3 минути обвини и си направи пропаганда, бидејќи само тоа ви остана, бидејќи ништо друго не знаете да направите како што треба.

И да го потсетам господинот Азизи, со кого имаат направено коалиција во овој мандат, со една политичка партија каде што во претходниот мандат го блокираше Собранието, но тој можеби не знае, бидејќи не бил пратеник и не бил присутен. За да бидеме транспарентни со јавноста треба да спомнам уште еден факт, бидејќи не беше кога тој ги навреди жените во политиката. Жените од ВЛЕН се исмејаа, значи ова е најголемиот срам и скандал и господинот Азизи уште еднаш кога ќе го спомнете претседателот Али Ахмети каде што не може да се споредуваат со неговите дела и биографија. Треба да бидете внимателен и не сакам да го симнам нивото на дебатата до тој степен каде што вие сте го симнале.

И би сакала да ве опоменам за начинот на кои што дискутирате и за тие надимаци кои што ги

ставате, но што може да очекуваме, на крај на краиштата од еден пратеник кој што само што не го зема и епитетот персона нон грата. Толку имам.

Африм Гаши: Ви благодарам.

Предложениот заклучок го ставам на гласање.

Ве повикувам да гласаме.

Вкупно гласаа 72 пратеници, за гласаа 63 пратеници, 9 пратеници гласаа против, воздржани нема.

Констатирам дека Собранието го усвои предложениот заклучок.

Минуваме на Точка 3 – Барање за давање на автентично толкување на член 258-А став 1 од Законот за работните односи поднесено од пратениците Антонијо Милошоски, Љупчо Пренцов, Бојан Стојаноски, Драгана Бојковска и Малиша Станковиќ.

Барањето за давање автентично толкување и Извештајот на Законодавно-правната комисија ви се доставени.

Отворам општ претрес.

Ги повикувам пратениците кои сакаат да говорат по барањето за давање автентично толкување да се пријават за збор.

Бидејќи нема пријавени за збор, констатирам дека претресот е завршен и на Собранието му предлагам да го усвои следниот заклучок.

1.Собранието на Република Северна Македонија констатира дека барањето за давање автентично толкување на член 258-А став 1 од Законот за работните односи, поднесено од пратениците Антонијо Милошоски, Љупчо Пренцов, Бојан Стојаноски, Драгана Бојковска и Малиша Станковиќ, не е оправдано и нема потреба од автентично толкување на овој член од Законот од причините содржани во Извештајот на Законодавно-правната комисија.

2.Овој заклучок, заедно со Извештајот на Законодавно-правната комисија да се достави до пратениците Антонијо Милошоски, Љупчо Пренцов, Бојан Стојаноски, Драгана Бојковска и Малиша Станковиќ.

Рина Ајдари процедурално, повелете.

Рина Ајдари: Почитуван претседателе.

Се чудам од фактот поради тоа што немате, не државте никаков став околу однесувањето на пратеникот Аднан Азизи и навредите кои што ги искажа од говорницата, затоа барам 1 час пауза.

Африм Гаши: Пауза 1 час, продолжуваме во 14,40 часот.

(По пауза)

Африм Гаши:

Продолжуваме со работа со сто и деветнаесеттата седница, сто и дваесетта седница, се извинувам. Само што ги читавме заклучоците и продолжуваме со гласање.

Предложениот заклучок го ставам на гласање.

Ве повикувам да гласаме.

Вкупно гласаа 62 пратеници, сите гласаа за, нема против и нема воздржани.

Констатирам дека Собранието го усвои предложениот заклучок.

Минуваме на точка 4 – Барање за давање на автентично толкување на член 25 став 1 точка 9 од Законот за даноците на имот, поднесено од градоначалникот на општина Кочани.

Барање за давање автентично толкување и Извештајот на Законодавно-правната комисија ви се доставени.

Отворам претрес.

Ги повикувам пратениците кои сакаат да говорат по барањето за давање автентично толкување да се пријават за збор.

Бидејќи нема пријавени за збор, констатирам дека претресот е завршен и на Собранието му предлагам да го усвои следниот заклучок.

1.Собранието на Република Северна Македонија констатира дека барањето за давање автентично толкување на член 25 став 1 точка 9 од Законот за даноците на имот, поднесено од градоначалникот на општина Кочани, не е оправдано и нема потреба од автентично толкување на овој член од Законот од причините содржани во Извештајот на Законодавно-правната комисија.

2.Овој заклучок, заедно со Извештајот на Законодавно-правната комисија да се достави до градоначалникот на општина Кочани.

Предложениот заклучок го ставам на гласање.

Ве молам да гласаме.

Вкупно гласаа 62 пратеници, сите гласаа за, нема против и нема воздржани.

Констатирам дека Собранието го усвои предложениот заклучок.

Овдека ја прекинувам оваа седница.

За продолжувањето дополнително ќе бидете известени.

За две, три минути продолжуваме со дваесет и седмата седница, деведесет и седмата седница.

(Пауза)

(По пауза)

Африм Гаши:Продолжуваме со работа со 120-та седница на Собранието на Република Северна Македонија.

Минуваме на точка 5 - Предлог на завршната сметка на Буџетот на Република Северна Македонија за 2025 година.

Предлог на завршната сметка на Буџетот на Република Северна Македонија за 2025 година и Извештаите на Комисијата за финансирање и буџет како матично работно тело и мислењето на фискалниот Совет ви доставени.

Отворам општ претрес.

Ги повикувам предлагачот и пратениците кои сакаат да говорат по предлог на завршната сметка, да се пријават за збор.

Бидејќи нема пријавени за збор, констатирам дека општиот претрес за Предлог завршната сметка е завршена.

Предлогот на завршната сметка на Буџетот на Република Северна Македонија за 2025 година во целина го ставам на гласање.

Ве повикувам да гласаме.

Вкупно гласаа 68 пратеници, за гласаа 65 пратеници, против 3 пратеници, воздржани нема.

Констатирам дека Собранието ја донесе завршната сметка на Буџетот на Република Северна Македонија за 2025 година.

Минуваме на точка 6 - Предлог на закон за изменување на Законот за задолжување на Република Северна Македонија со заем кај Европската банка за обнова и развој по Договорот за заем за Железничкиот коридор 8 - фаза 3, делница од Крива Паланка до граница со Република Бугарија, по скратена постапка.

Извештаите на Комисијата за финансирање и буџет како матично работно тело и Законодавна - правна комисија ви се доставени.

Отворам општ претрес.

Ги повикувам предлагачот и пратениците кои сакаат да говорат по општиот претрес по Предлог на законот, да се пријават за збор.

Бидејќи нема пријавени за збор, констатирам дека општиот претрес по Предлог на законот е завршен

Предлог на законот во целина го ставам на гласање.

Ве повикувам да гласаме.

Вкупно гласаа 67 пратеници, за гласаа 67 пратеници, против нема, воздржани нема.

Констатирам дека Собранието го донесе Предлогот на закон за изменување на Законот за задолжување на Република Северна Македонија со заем кај Европската банка за обнова и развој по Договорот за заем за Железничкиот коридор 8 - фаза 3, делница од Крива Паланка до граница со Република Бугарија.

Минуваме на точка 7 - Предлог на закон за изменување на Законот за задолжување на Република Северна Македонија со заем кај

Европската инвестициона банка по финансискиот Договор за Железничкиот коридор 8 - источна делница МК, делница Крива Паланка - граница меѓу Северна Македонија и Бугарија, по скратена постапка.

Извештаите на Комисијата за финансирање и буџет како матично работно тело и Законодавна - правна комисија ви се доставени.

Отворам општ претрес.

Ги повикувам предлагачот и пратениците кои сакаат да говорат по општиот претрес по Предлог на законот, да се пријават за збор.

Бидејќи нема пријавени за збор, констатирам дека општиот претрес по Предлог на законот е завршен

Предлог на законот во целина го ставам на гласање.

Ве повикувам да гласаме.

Вкупно гласаа 68 пратеници, за гласаа 68 пратеници, против нема, воздржани нема.

Констатирам дека Собранието го донесе Предлогот на закон за изменување на Законот за задолжување на Република Северна Македонија со заем кај Европската инвестициона банка по финансискиот Договор за Железничкиот коридор 8 - источна делница МК, делница Крива Паланка - граница меѓу Северна Македонија и Бугарија.

Бидејќи дневен ред е исцрпен, констатирам дека 120тата седница на Собранието на Република Северна Македонија е завршена. Убава вечер.

(Седницата заврши во 21,00 часот)